

Gajendramokshanah from Vamanapurana

వామనపురాణే గజేంద్రమోక్షణః

Document Information



Text title : Gajendramokshanah from Vamanapurana

File name : gajendramokShaNaH_vAmanapurANa.itx

Category : vishhnu, stotra, vishnu, vAmanapurANa

Location : doc_vishhnu

Description/comments : vAmanapurANa | adhyAya 85/1-84|| Includes stuti from 31-67

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 14, 2024

sanskritdocuments.org

వామనపురాణే గజేంద్రమోక్షణః



నారద ఉవాచ ।

యాన్ జప్యాన్ భగవద్ భక్త్యా ప్రహ్లాదో దానవోఽజపత్ ।
గజేంద్రమోక్షణాదీంస్తు చతురస్తాన్ వదస్వ మే ॥ ౧ ॥

పులస్త్య ఉవాచ ।

శ్రృణుష్వ కథయిష్యామి జప్యానేతాంస్తపోధన ।
దుఃస్వప్ననాశో భవతి యైరుక్తైః సంశ్రుతైః స్మృతైః ॥ ౨ ॥

గజేంద్రమోక్షణం త్వాదౌ శ్రృణుష్వ తదనంతరమ్ ।
సారస్వతం తతః పుణ్యౌ పాపప్రశమనౌ స్తవౌ ॥ ౩ ॥

సర్వరత్నమయః శ్రీమాంస్త్రికూటో నామ పర్వతః ।
సుతః పర్వతరాజస్య సుమేరోర్భాస్కరద్యుతేః ॥ ౪ ॥

క్షీరోదజలవీచ్యగ్రైర్ధౌతామలశిలాతలః ।

ఉత్థితః సాగరం భిత్త్వా దేవర్షిగణసేవితః ॥ ౫ ॥

అప్సరోభిః పరివృతః శ్రీమాన్ ప్రసవణాకులః ।

గన్ధర్వైః కిన్నరైర్యక్షైః సిద్ధచారణపన్నగైః ॥ ౬ ॥

విద్యాధరైః సపత్నీకైః సంయతైశ్చ తపస్విభిః ।

వృకదీపిగజేంద్రశ్చ వృతగాత్రో విరాజతే ॥ ౭ ॥

పున్నాగైః కర్ణికారైశ్చ బిల్వామలకపాటలైః ।

చూతసీపకదమైశ్చ చన్దనాగురుచమ్పకైః ॥ ౮ ॥

శాలైస్తాలైస్తమాలైశ్చ సరలార్జునపర్పటైః ।

తథాన్యైర్వివిధైర్వృక్షైః సర్వతః సమలఙ్కృతః ॥ ౯ ॥

నానాధాత్యఙ్గితైః శ్రృంగైః ప్రసవదీభిః సమన్తతః ।

శోభితో రుచిరప్రఖ్యైస్త్రిభిర్విస్తీర్ణసానుభిః ॥ ౧౦ ॥

మృగైః శాఖామృగైః సింహైర్మాతజ్జేశ్చ సదామదైః ।
 జీవజ్జీవకసంఘస్త్వేశ్చకోరశిఖినాదితైః ॥ ౧౦॥
 తస్యైకం కాఞ్చనం శ్రృంగం సేవతే యం దివాకరః ।
 నానాపుష్పసమాకీర్ణం నానాగంధాధివాసితమ్ ॥ ౧౧॥
 ద్వితీయం రాజతం శ్రృంగం సేవతే యం నిశాకరః ।
 పాణ్డరాముద్దసంకాశం తుషారచయసన్నిభమ్ ॥ ౧౩॥
 వజ్రేన్యనీలవైడూర్యతేజోభిర్భాసయన్ దిశః ।
 తృతీయం బ్రహ్మసదనం ప్రకృష్టం శ్రృంగముత్తమమ్ ॥ ౧౪॥
 న తత్కృతఘ్నాః పశ్యంతి న నృశంసా న నాస్తికాః ।
 నాతస్తతపసో లోకే యే చ పాపకృతో జనాః ॥ ౧౫॥
 తస్య సానుమతః పృష్ఠే సరః కాఞ్చనపఙ్కజమ్ ।
 కారణవసమాకీర్ణం రాజహంసోపశోభితమ్ ॥ ౧౬॥
 కుముదోత్పలకహ్లారైః పుణ్డరీకైశ్చ మణ్డితమ్ ।
 కమలైః శతపత్రైశ్చ కాఞ్చనైః సమలఙ్కృతమ్ ॥ ౧౭॥
 పత్రైర్మృతకతప్రఖ్యైః పుష్పైః కాఞ్చనసన్నిభైః ।
 గుత్మైః కీచకవేణూనాం సమంతాత్ పరివేష్టితమ్ ॥ ౧౮॥
 తస్మిన్ సరసి దుష్టాత్మా విరూపోఽన్తర్జ్వలేశయః ।
 ఆసీద్ గ్రాహో గజేంద్రాణాం రిపురాకేకరేక్షణః ॥ ౧౯॥
 అథ దన్తోజ్జ్వలముఖః కదాచిద్ గజయాథపః ।
 మదస్త్రాపి జలాకాక్షీ పాదచారీవ పర్వతః ॥ ౨౦॥
 వాసయన్మదగన్ధేన గిరిమైరావతోపమః ।
 గజో హ్యఞ్జానసంకాశో మదాచ్ఛలితలోచనః ॥ ౨౧॥
 తృషితః పాతుకామోఽసౌ అవతీర్ణశ్చ తజ్జలమ్ ।
 సలీలః పఙ్కజవనే యూథమధ్యగతశ్చరన్ ॥ ౨౨॥
 గృహీతస్సేన రౌద్రేణ గ్రాహణావ్యక్తమూర్తినా ।
 పశ్యంతీనాం కరేణూనాం క్రోశంతీనాం చ దారుణమ్ ॥ ౨౩॥
 హ్రీయతే పఙ్కజవనే గ్రాహణాతిబలీయసా ।

(గజ ఆకర్షతే తీరం గ్రాహ ఆకర్షతే జలమ్ || ౨౪||
 తయోర్దివ్యం మహాయుద్ధం జాతం వర్షసహస్రకమ్ |)
 వారుణైః సంయతః పాశైర్నిష్ప్రయత్నగతిః కృతః || ౨౪||
 వేష్ట్యమానః సుఘోరైస్తు పాశైర్నాగో దృఢైస్తథా |
 విస్ఫూర్య చ యథాశక్తి విక్రోసంశ్చ మహారవాన్ || ౨౫||
 వ్యథితః స నిరుత్సాహో గృహీతో ఘోరకర్మణా |
 పరమాపదమాపన్నో మనసాఽచింతయద్ధరిమ్ || ౨౬||
 స తు నాగవరః శ్రీమన్ నారాయణపరాయణః |
 తమేవ శరణం దేవం గతః సర్వాత్మనా తదా || ౨౭||
 ఏకాత్మా నిగృహీతాత్మా విశుద్ధేనాన్తరాత్మనా |
 జన్మజన్మాన్తరాభ్యాసాత్ భక్తిమాన్ గరుడధ్వజే || ౨౮||
 నాన్యం దేవం మహాదేవాత్ పూజయామాస కేశవాత్ |
 మథితామృతఫేనాభం శఙ్ఖచక్రగదాధరమ్ || ౨౯||
 సహస్రశుభనామానమాదిదేవమజం విభుమ్ |
 ప్రగృహ్య పుష్కరాగ్రేణ కాశ్చానం కమలోత్తమమ్ |
 ఆపద్విమోక్షమన్విచ్ఛన్ గజః స్తోత్రముదీరయత్ || ౩౦||
 గజేంద్ర ఉవాచ | (అథ స్తుతిః |)
 ఓం నమో మూలప్రకృతయే అజితాయ మహాత్మనే |
 అనాశ్రితాయ దేవాయ నిఃస్పృహాయ నమోఽస్తు తే || ౩౧||
 నమ ఆద్యాయ బీజాయ ఆర్షేయాయ ప్రవర్తినే |
 అన్తరాయ చైకాయ అవ్యక్తాయ నమో నమః || ౩౨||
 నమో గుహ్యాయ గూఢాయ గుణాయ గుణవర్తినే |
 అప్రతర్క్యప్రమేయాయ అతులాయ నమో నమః || ౩౩||
 నమః శివాయ శాన్తాయ నిశ్చిన్తాయ యశస్వినే |
 సనాతనాయ పూర్వాయ పురాణాయ నమో నమః || ౩౪||
 నమో దేవాధిదేవాయ స్వభావాయ నమో నమః |
 నమో జగత్ప్రతిష్ఠాయ గోవిందాయ నమో నమః || ౩౫||
 నమోఽస్తు పద్మనాభాయ నమో యోగోద్భవాయ చ |

విశ్వేశ్వరాయ దేవాయ శివాయ హరయే నమః ॥ ౩౬ ॥

నమోఽస్తు తస్మై దేవాయ నిర్గుణాయ గుణాత్మనే ।
నారాయణాయ విశ్వానాం పరమాత్మనే ॥ ౩౭ ॥

నమో నమః కారణవామనాయ నారాయణాయామితవిక్రమాయ ।
శ్రీశార్ఙ్గచక్రాసిగదాధరాయ నమోఽస్తు తస్మై పురుషోత్తమాయ ॥ ౩౮ ॥

గుహ్యాయ వేదనిలయాయ మహోదరాయ సింహాయ దైత్యనిధనాయ చతుర్భుజాయ ।
బ్రహ్మాన్ద్రరుద్రమనిచారణసంస్తుతాయ దేవోత్తమాయ వరదాయ నమోఽమృతాయ ॥
౩౯ ॥

నాగేన్ద్రదేహశయనాసనసుప్రియాయ గోక్షీరహేమశుకసీలఘనోపమాయ ।
పీతామృతాయ మధుకైటభనాశనాయ విశ్వానాం చారుముకుటాయ నమోఽజరాయ ॥
౪౦ ॥

నాభిప్రజాతక్రమలస్థచతుర్మఖాయ శ్రీరోదకార్ణవనికేతయశోధరాయ ।
నానావిచిత్రముకుటాశ్శుభ్రాషణాయ సర్వేశ్వరాయ వరదాయ నమో వరాయ ॥ ౪౧ ॥
భక్తిప్రియాయ వరదీప్తసుదర్శనాయ పుల్లారవిన్దవిపులాయతతోచనాయ ।
దేవేన్ద్రవిఘ్నశమనోద్యతపౌరుషాయ యోగేశ్వరాయ విరజాయ నమో వరాయ ॥
౪౨ ॥

బ్రహ్మాయనాయ త్రిదశాయనాయ తోకాధినాథాయ భవాపనాయ ।
నారాయణాయాత్మహితాయనాయ మహావరాహాయ నమస్కరోమి ॥ ౪౩ ॥

కూటస్థమవ్యక్తమచిన్త్యరూపం నారాయణం కారణమాదిదేవమ్ ।
యుగాంతశేషం పురుషం పురాణం తం దేవదేవం శరణం ప్రపద్యే ॥ ౪౪ ॥

యోగేశ్వరం చారువిచిత్రమౌలిమజ్జేయమగ్ర్యం ప్రకృతేః పరస్థమ్ ।
క్షేత్రజ్ఞమాత్మప్రభవం వరేణ్యం తం వాసుదేవం శరణం ప్రపద్యే ॥ ౪౫ ॥

అదృశ్యమవ్యక్తమచిన్త్యమవ్యయం మహర్షయో బ్రహ్మమయం సనాతనమ్ ।
వదన్తి యం వై పురుషం సనాతనం తం దేవగుహ్యం శరణం ప్రపద్యే ॥ ౪౬ ॥

యదక్షరం బ్రహ్మ వదన్తి సర్వగం నిశమ్య యం మృత్యుముఖాత్ ప్రముచ్యతే ।
తపీశ్వరం తృప్తమనుత్తమైర్గుణైః పరాయణం విష్ణుముపైమి శాశ్వతమ్ ॥ ౪౭ ॥

కార్యం క్రియా కారణమప్రమేయం హిరణ్యబాహుం వరపద్మనాభమ్ ।
మహాబలం వేదనిధిం సురేశం వ్రజామి విష్ణుం శరణం జనార్దనమ్ ॥ ౪౮ ॥

కిరీటకేయూరమహార్హస్మైర్మణ్యత్తమాలజ్ఞృతసర్వగాత్రమ్ ।
 పీతామ్బరం కాంచనభక్తిచిత్రం మాలాధరం కేశవమభ్యుపైమి ॥ ౪౯॥
 భవోద్భవం వేదవిదాం వరిష్ఠం యోగాత్మనాం సాఙ్ఖ్యవిదాం వరిష్ఠమ్ ।
 ఆదిత్యరుద్రాశ్వివసుప్రభావం ప్రభుం ప్రపద్యేఽచ్యుతమాత్మవన్తమ్ ॥ ౫౦॥
 శ్రీవత్సాజ్ఞం మహాదేవం దేవగుహ్యమనౌపమమ్ ।
 ప్రపద్యే సూక్ష్మమచలం వరేణ్యమభయప్రదమ్ ॥ ౫౧॥
 ప్రభవం సర్వభూతానాం నిర్గుణం పరమేశ్వరమ్ ।
 ప్రపద్యే ముక్తసంక్లానాం యతీనాం పరమాం గతిమ్ ॥ ౫౨॥
 భగవన్తం గుణాధ్యక్షమక్షరం పుష్కరేక్షణమ్ ।
 శరణ్యం శరణం భక్త్యా ప్రపద్యే భక్తవత్సలమ్ ॥ ౫౩॥
 త్రివిక్రమం త్రిలోకేశం సర్వేషాం ప్రపితామహమ్ ।
 యోగాత్మానం మహాత్మానం ప్రపద్యేఽహం జనార్దనమ్ ॥ ౫౪॥
 ఆదిదేవమజం శమ్భుం వ్యక్తావ్యక్తం సనాతనమ్ ।
 నారాయణమణీయాంసం ప్రపద్యే బ్రాహ్మణప్రియమ్ ॥ ౫౫॥
 నమో వరాయ దేవాయ నమః సర్వసహాయ చ ।
 ప్రపద్యే దేవదేవేశమణీయాంసమణోః సదా ॥ ౫౬॥
 ఏకాయ లోకతత్త్వాయ పరతః పరమాత్మనే ।
 నమః సహస్రశిరసే అనంతాయ మహాత్మనే ॥ ౫౭॥
 త్వాష్టేవ పరమం దేవమృషయో వేదపారగాః ।
 కీర్తయన్తి చ యం సర్వే బ్రహ్మాదీనాం పరాయణమ్ ॥ ౫౮॥
 నమస్తే పుణ్డరీకాక్ష భక్తానామభయప్రదః
 సుబ్రహ్మణ్య నమస్తేఽస్తు త్రాహి మాం శరణాగతమ్ ॥ ౫౯॥
 పులస్త్య ఉవాచ ।
 భక్తిం తస్యానుసంజ్ఞేన్త్య నాగస్యామోఘసమ్భవః ।
 ప్రితిమానభవద్ విష్ణుః శఙ్ఖచక్రగదాధరః ॥ ౬౦॥
 సాన్నిధ్యం కల్పయామాస తస్మిన్ సరసి కేశవః ।
 గరుడస్థో జగత్స్వామీ లోకాధారస్తపోధనః ॥ ౬౧॥

గ్రాహగ్రస్తం గజేంద్రం తం తం చ గ్రాహం జలాశయాత్ ।
ఉజ్జహారాప్రమేయాత్మా తరసా మధుసూదనః ॥ ౬౨॥

స్థలస్థం దారయామాస గ్రాహం చక్రేణ మాధవః ।
మోక్షయామాస నాగేంద్రం పాశేభ్యః శరణాగతమ్ ॥ ౬౩॥

స హి దేవలశాపేన హూహూర్గర్హస్థర్హస్థసత్తమః ।
గ్రాహత్వమగమత్ కృష్ణాద్ వధం ప్రాప్య దివం గతః ॥ ౬౪॥

గజోఽపి విష్ణునా స్పృష్టో జాతో దివ్యవపుః పుమాన్ ।
ఆపద్విక్తౌ యుగపద్ గజగర్హస్థసత్తమౌ ॥ ౬౫॥

ప్రీతిమాన్ పుణ్డరీకాక్షః శరణాగతవత్సలః ।
అభవత్ త్వథ దేవేశస్తాభ్యాం చైవ ప్రపూజితః ॥ ౬౬॥

ఇదం చ భగవాన్ యోగీ గజేంద్రం శరణాగతమ్ ।
ప్రోవాచ మునిశార్దూల మధురం మధుసూదనః ॥ ౬౭॥

శ్రీభగవానువాచ ।
యో మాం త్వాఞ్చ సరత్తైవ గ్రాహస్య చ విదారణమ్ ।
గుమ్మకీచకరేణూనాం రూపం మేరోః సుతస్య చ ॥ ౬౮॥

అశ్వత్థం భాస్కరం గంఠం నైమిషారణ్యమేవ చ ।
సంస్మరిష్యన్తి మనుజాః ప్రయతాః స్థిరబుద్ధయః ॥ ౬౯॥

కీర్తయిష్యన్తి భక్త్యా చ శ్రోష్యన్తి చ శుచివ్రతః ।
దుఃస్వప్నో నశ్యతే తేషాం సుస్వప్నశ్చ భవిష్యతి ॥ ౭౦॥

మాతస్యం కౌర్మఞ్చ వారాహం వామనం తార్క్ష్యమేవ చ ।
నారసింహం చ నాగేంద్రం సృష్టిప్రలయకారకమ్ ॥ ౭౧॥

ఏతాని ప్రాతరుత్థాయ సంస్మరిష్యన్తి యే నరాః ।
సర్వపాపైః ప్రముచ్యన్తే పుణ్యం లోకమవాప్నుయః ॥ ౭౨॥

పులస్త్య ఉవాచ ।
ఏవముక్త్వా హృషీకేశో గజేంద్రం గరుడధ్వజః ।
స్పర్శయామాస హస్తేన గంఠం గర్హస్థమేవ చ ॥ ౭౩॥

తతో దివ్యవపుర్భూత్వా గజేంద్రో మధుసూదనమ్ ।
జగమ శరణం విప్ర నారాయణపరాయణః ॥ ౭౪॥

తతో నారాయణః శ్రీమాన్ మోక్షయిత్వా గజోత్తమమ్ ।
 పాపబన్ధాచ్చ శాపాచ్చ గ్రాహం చాద్భుతకర్మకృత్ ॥ ౭౫॥
 ఋషిభిః స్తూయమానశ్చ దేవగుహ్యపరాయణైః ।
 గతః స భగవాన్ విష్ణుర్ధుర్విజ్ఞేయగతిః ప్రభుః ॥ ౭౬॥
 గజేంద్రమోక్షణం దృష్ట్వా దేవాః శక్రపురోగమాః ।
 వవస్థిరే మహాత్మానం ప్రభుం నారాయణం హరిమ్ ॥ ౭౭॥
 మహర్షయశ్చారణాశ్చ దృష్ట్వా గజవిమోక్షణమ్ ।
 విస్మయోత్ఫుల్లనయనాః సంస్తువన్తి జనార్దనమ్ ॥ ౭౮॥
 ప్రజాపతిపత్నిర్భ్రహ్మ చక్రపాణివిచేష్టితమ్ ।
 గజేంద్రమోక్షణం దృష్ట్వా ఇదం వచనమబ్రవీత్ ॥ ౭౯॥
 య ఇదం శ్రృణుయాన్నిత్యం ప్రాతరుత్థాయ మానవః ।
 ప్రాఘ్నయాత్ పరమాం సిద్ధిం దుఃస్వప్నస్తస్య నశ్యతి ॥ ౮౦॥
 గజేంద్రమోక్షణం పుణ్యం సర్వపాపప్రణాశనమ్ ।
 కథితేన స్మృతేనాథ శ్రుతేన చ తపోధనః ।
 గజేంద్రమోక్షణేనహ సద్యః పాపాత్ ప్రముచ్యతే ॥ ౮౧॥
 ఏతత్పువిత్రం పరమం సుపుణ్యం సజ్జీర్తనీయం చరితం మురారేః ।
 యస్మిన్ కిలోక్తే బహుపాపబన్ధనాత్ లభ్యేత మోక్షో ద్విరదేన యద్వత్ ॥ ౮౨॥
 అజం వరేణ్యం వరపద్మనాభం నారాయణం బ్రహ్మనిధిం సురేశమ్ ।
 తం దేవగుహ్యం పురుషం పురాణం వన్దామ్యహం లోకపతిం వరేణ్యమ్ ॥ ౮౩॥
 పులస్త్య ఉవాచ ।
 ఏతత్ తవోక్తం ప్రవరం స్తవానాం స్తవం మురారేర్వరనాగకీర్తనమ్ ।
 యం కీర్త్య సంశ్రుత్య తథా విచిన్త్య పాపాపనోదం పురుషో లభేత ॥ ౮౪॥
 ఇతి శ్రీవామనపురాణే పులస్త్యనారదసంవాదే వామనప్రాదుర్భావే
 గజేంద్రమోక్షణం నామ పంచాశీతితమోఽధ్యాయః ॥ ౮౫॥

Verse 24 is inserted above to match the
 sequence from pancharatnagItA. It does not
 have the concluding verse 84 to compensate.

Gajendramokshanah from Vamanapurana
pdf was typeset on September 14, 2024

Please send corrections to sanskrit@cheerful.com

